



रामजन्म भूमि परिसर में बनेगा ऑडिटोरियम

जल्द शुरू होगा काम : नृपेंद्र मिश्र

बीएनएम@अयोध्या

श्री राम जन्मभूमि मंदिर में देश विदेश से आने वाले विशिष्ट साधु-संत, महन्त के रहने और लगभग पांच सौ लोगों के बैठने के लिए परिसर में ही एक ऑडिटोरियम बनाने की तैयारी पर काम चल रहा है। यह जानकारी श्री राम जन्मभूमि तीर्थ क्षेत्र ट्रस्ट के मंदिर निर्माण समिति के अध्यक्ष नृपेंद्र मिश्र ने मंगलवार को दी।

सर्किट हाउस में पत्रकारों से बातचीत में उन्होंने बताया कि राम मंदिर परिसर में एक ऑडिटोरियम बनने जा रहा है। जिसका निर्माण उत्तर प्रदेश राजकीय निर्माण निगम करेगा। लगभग 15 दिन बाद निर्माण भी शुरू हो जाएगा। उन्होंने बताया कि ऑडिटोरियम के लिए नक्शा बनकर तैयार हो गया है। अभी भूमि का स्क्वायरल टेस्ट भी चल रहा है, स्क्वायरल टेस्ट का कार्य पूर्ण होने के बाद निर्माण कार्य शुरू हो जाएगा।



उन्होंने राम मंदिर के प्रथम तल पर राम दरबार बनाये जाने की बात कही और कहा कि इसका आर्ट वर्क वासुदेव कामत करेंगे। वर्तमान में इस समय वह परकोटे पर म्यूरल बनाने का काम कर रहे हैं। नृपेंद्र मिश्र ने बताया कि ऑडिटोरियम में बाहर से आने वाले विशिष्ट साधु-संतों के लिए निवास की भी व्यवस्था होगी और ऑडिटोरियम में होने वाले कार्यक्रम में लगभग 500 व्यक्ति बैठ सकें, ऐसी व्यवस्था बनाई जा रही है।

प्रधानमंत्री की प्रतिक्रिया के बाद मुसलमानों के आरक्षण के बयान पर लालू ने दी सफाई

पटना। प्रधानमंत्री नरेन्द्र मोदी और बिहार भाजपा नेताओं की तीखी प्रतिक्रिया के बाद लालू यादव ने मुसलमानों के आरक्षण पर दिए गए अपने बयान पर सफाई दी है। लालू ने अब कहा है कि आरक्षण धर्म के आधार पर नहीं, बल्कि सामाजिक आधार पर दिया जाता है।

लालू के बयान के बाद बिहार की सियासत गर्म हो गई और बिहार भाजपा के नेताओं के साथ खुद पीएम मोदी ने लालू प्रसाद पर जोरदार हमला बोला। प्रधानमंत्री मोदी ने मध्य प्रदेश की एक चुनावी जनसभा में कहा कि कांग्रेस चुप है लेकिन उसके एक सहयोगी दल ने आईएनडीआई गठबंधन के इरादों की पुष्टि कर दी है। वे कह रहे हैं कि मुसलमानों को पूरा आरक्षण मिलना चाहिए।

इसके बाद बैकफुट पर आए लालू ने कहा कि मंडल कमीशन को हमने लागू किया था। मंडल कमीशन में सैकड़ों जातियां हैं, जो सामाजिक आधार पर हैं। धर्म के आधार पर नहीं है। नरेन्द्र मोदी आरक्षण को खत्म करना चाहते हैं। इसलिए तरह-तरह का बहाना बनाते हैं। अटल बिहारी वाजपेयी ने तो संविधान समीक्षा आयोग बना दिया था, ताकि ये लोग संविधान को बदल दें। आरक्षण का आधार



धर्म ही नहीं सकता है। आरक्षण का सामाजिक आधार होता है।

दरअसल, लोकसभा चुनाव के तीसरे चरण की वोटिंग के बीच मंगलवार को बिहार विधान परिषद में आयोजित शपथ ग्रहण समारोह में शामिल होने आये लालू यादव ने मुसलमानों को पूरा आरक्षण देने की वकालत की थी।

संक्षिप्त समाचार

कुलगाम मुठभेड़ में ढेर दो आतंकियों के शव बरामद, सुरक्षाबलों ने चलाया तलाशी अभियान

कुलगाम। कुलगाम जिले के रेडवानी पाईन इलाके में मंगलवार सुबह शुरू हुई मुठभेड़ में सुरक्षाबलों ने दो आतंकवादी मार गिराए हैं। मुठभेड़ स्थल से दो आतंकवादियों के शव बरामद किये गए हैं। सुरक्षाबलों ने तलाशी अभियान चलाया है, इसलिए मारे गए आतंकवादियों की पहचान अभियान पूरा होने के बाद की जाएगी।

पुलिस अधिकारियों ने बताया कि सुरक्षाबलों ने इलाके में आतंकवादियों की मौजूदगी की सूचना मिलने के बाद सोमवार देर शाम कुलगाम के रेडवानी गांव में घेराबंदी और तलाश अभियान शुरू किया था। देर रात को दोनों ओर से गोलीबारी बंद हो गई लेकिन सुरक्षाबलों ने अपनी घेराबंदी को मजबूत करते हुए आने-जाने वाले सभी रास्तों को सील कर दिया। उन्होंने बताया कि मंगलवार सुबह मुठभेड़ एक बार फिर शुरू हुई। दोनों ओर से हुई भारी गोलीबारी के दौरान उस घर में आग लग गई जिसमें आतंकवादी छिपे हुए थे। अधिकारी ने कहा कि मुठभेड़ स्थल पर दो शव देखे गए हैं और उन्हें निकालने के प्रयास जारी हैं। उन्होंने कहा कि शव बरामद होने के बाद ही मारे गए आतंकवादियों की पहचान के बारे में जानकारी दी जा सकती है।

देश में बेरोजगारी और महिलाओं के खिलाफ अपराध अभूतपूर्व स्तर पर पहुंचा: सोनिया गांधी राजनीतिक लाभ के लिए नफरत को बढ़ावा दे रहे पीएम मोदी

बीएनएम@नई दिल्ली

कांग्रेस की पूर्व अध्यक्ष सोनिया गांधी ने मंगलवार को भारतीय जनता पार्टी (भाजपा) और प्रधानमंत्री नरेन्द्र मोदी पर तीखा हमला किया। सोनिया ने प्रधानमंत्री मोदी पर राजनीतिक लाभ के लिए देश में नफरत को बढ़ावा देने का आरोप लगाया। उन्होंने मतदाताओं से झूठ और नफरत के समर्थकों को खारिज करने का आह्वान किया है।

कांग्रेस पार्टी के आधिकारिक एक्स हैंडल पर पोस्ट किए गए एक वीडियो संदेश में कांग्रेस संसदीय दल (सीपीपी) की चेयरपर्सन सोनिया गांधी ने कहा कि मोदी और भाजपा का ध्यान केवल किसी भी कीमत पर सत्ता हासिल करने पर है।

सोनिया ने कहा कि आज देश के हर कोने में युवाओं को बेरोजगारी का सामना करना पड़ रहा है, महिलाओं को अत्याचार का सामना करना पड़ रहा है, दलितों, आदिवासियों, पिछड़े वर्गों और अल्पसंख्यकों को भयानक भेदभाव का सामना करना पड़ रहा है। उन्होंने कहा, “ऐसा माहौल प्रधानमंत्री नरेन्द्र मोदी और भाजपा की नीयत की वजह से है। उनका ध्यान किसी भी कीमत पर सिर्फ सत्ता हासिल पर है। उन्होंने राजनीतिक लाभ के लिए नफरत को बढ़ावा दिया है।”

महाराष्ट्र में बोले मोदी- कांग्रेस ने कई दशकों तक नागरिकों के साथ विश्वासघात किया

मुंबई। भाजपा के शीर्ष नेता नरेन्द्र मोदी ने मंगलवार को अहमदनगर जिले की एक चुनावी सभा में कहा कि कांग्रेस पार्टी कई दशकों से देश के नागरिकों के साथ विश्वासघात करती आ रही है। इस बार भी कांग्रेस पार्टी के घोषणा पत्र में मुस्लिम लीग की छाप नजर आ रही है। इस घोषणा पत्र में देश के नागरिकों के विकास के मुद्दे ही नहीं हैं। प्रधानमंत्री मोदी ने कहा कि कांग्रेस नीत इंडी गठबंधन के नेता कह रहे हैं कि सत्ता में

कांग्रेस नेता ने कहा, “कांग्रेस पार्टी और मैंने हमेशा सभी की तरक्की और वंचितों को न्याय दिलाने के साथ ही देश को मजबूत करने के लिए संघर्ष किया है। कांग्रेस और इंडिया गठबंधन संविधान और लोकतंत्र की रक्षा के लिए समर्पित है।”

सोनिया ने कहा कि हमारे संविधान और लोकतंत्र के खतरे में होने, हमारे गरीबों को पीछे छोड़ दिए जाने और हमारे समाज के ताने-बाने को छिन्न-भिन्न होने का दृश्य मुझे पीड़ा से भर देता है। आज मैं एक बार फिर आपका समर्थन मांगती हूं। सोनिया ने कहा,

आते ही एससी, एसटी, ओबीसी के आरक्षण में से मुस्लिमों को आरक्षण देंगे। इनकी नजर एससी, एसटी और ओबीसी के आरक्षण पर है और यह सभी लोग इन वर्गों का आरक्षण खत्म कर देना चाहते हैं। उन्होंने कहा कि वे जीवन की आखिरी सांस तक देश के संवैधानिक ढांचे को बदलने नहीं देंगे। मोदी ने कहा कि 26/11 का आतंकवादी हमला पाकिस्तान ने महाराष्ट्र की धरती पर किया था।

“हमारा न्याय पत्र और हमारी गारंटियों का मकसद भी देश को एकजुट रखना और गरीबों, महिलाओं, किसानों, श्रमिकों और वंचित समुदायों को ताकत देना है।”

मतदाताओं से देश के उज्ज्वल भविष्य के लिए कांग्रेस को वोट देने की अपील करते हुए उन्होंने कहा, “झूठ और नफरत के समर्थकों को खारिज करें और सभी के उज्ज्वल भविष्य के लिए कांग्रेस को वोट दें। आइए हम सब मिलकर एक मजबूत, अधिक एकजुट भारत का निर्माण करें, जिसमें सभी के लिए शांति और सद्भाव हो।”

दिल्ली-एनसीआर के आबोहवा फिर हुई बहुत खराब



एक्यूआई स्तर 300 के पार

नई दिल्ली। दिल्ली-एनसीआर में एक बार फिर हवा बेहद खराब श्रेणी में पहुंच गई है। मंगलवार को राजधानी दिल्ली में औसत वायु गुणवत्ता सूचकांक (एक्यूआई) 300 के पार चला गया। खराब वायु गुणवत्ता को देखते हुए वायु गुणवत्ता प्रबंधन आयोग (सीएक्यूएम) ने मंगलवार को बैठक बुलाई, जिसमें इस स्थिति से निपटने के लिए आवश्यक निर्देश जारी किए। आयोग के मुताबिक दिल्ली में अत्यधिक प्रतिकूल मौसम संबंधी परिस्थितियों के कारण दिल्ली का एक्यूआई स्तर 300 यानी 'बहुत खराब' श्रेणी तक पहुंच गया है। पूर्ण शुष्क परिस्थितियों के तहत हवा की दिशा और गति में तेजी से बदलाव के कारण क्षेत्र में पार्टिकुलेट मैटर यानी सूक्ष्म कण हवा में रुक गये हैं। आयोग ने बताया कि इस स्थिति से निपटने के लिए संबंधित एजेंसियों को निर्धारित विभिन्न धूल निवारण उपायों के माध्यम से विभिन्न सी एंड डी गतिविधियों, निर्माण परियोजनाओं और सड़कों, रास्तों/रास्ते के अधिकार और खुले क्षेत्रों से उत्पन्न होने वाली धूल को कम करने के लिए कार्रवाई तेज करने के लिए कहा गया है।

संक्षिप्त समाचार

अररिया लोकसभा सीट पर वोटिंग खत्म, 62.50 फीसदी हुआ मतदान, प्रत्याशियों का किस्मत ईवीएम में कैद

फारबिसगंज/अररिया। उत्सवी माहौल और चुस्त दुरुस्त व्यवस्था के बीच लोकसभा चुनाव के तीसरे चरण की वोटिंग बिहार में आज खत्म हो गई। तीसरे चरण में बिहार के अररिया लोकसभा सीट पर 62.50 वोटिंग हुई। इसके साथ ही भाजपा - आरजेडी समेत 9 उम्मीदवारों की किस्मत ईवीएम में कैद हो गई। प्रशासन की सतर्कता से कोई बड़ी घटना नहीं हुई। सुबह सात बजे से ही लोग वोट देने के लिए घरों से निकलने लगे। बूथों पर वोटों की लंबी-लंबी कतारें लग गईं। कतारों में महिलाओं की संख्या में काफी रही। निर्वाचन आयोग ने शांतिपूर्वक मतदान के लिए संतोष जताया है।

पिस्टल और जिंदा कारतूस बरामदगी मामले में नेपाली युवक पर मामला दर्ज

मोतिहारी। जिले के रक्सौल कस्टम के समीप एसएसबी एवं पुलिस द्वारा दो पिस्टल व जिंदा कारतूस के साथ गिरफ्तार नेपाली युवक पर मामला दर्ज किया गया है। बीते सोमवार को दो युवक नेपाल की ओर से भारतीय सीमा क्षेत्र कस्टम कार्यालय के समीप हथियार लहराते देखे जाने के बाद एसएसबी के जवानों ने एक युवक को पकड़ लिया, जबकि दूसरा युवक भागने में सफल रहा। पकड़ा गया नेपाल के नवलपरासी जिला के राजर गंडाकोट निवासी 25 वर्षीय मनोज महाजन है। हरैया ओपी प्रभारी अनुज कुमार सिंह ने बताया कि उक्त युवक के विरुद्ध मामला दर्ज किया गया है, जबकि पकड़े गये युवक की निशानदेही पर भागने वाले युवक की पहचान नेपाल के नवलपरासी निवासी बिबेक मल ठकुरी के रूप में की गई है। उन्होंने बताया कि एसएसबी एवम स्थानीय पुलिस ने इन युवकों द्वारा फेंके गये पिस्टल को काफी खोज बीन के बाद झाड़ी से बरामद किया गया, जिसमें एक 9 एमएम पिस्टल मेड इन यूएस तथा दूसरा मेड इन इटली है।

नीतीश, राबड़ी देवी सहित 11 नव निर्वाचित एमएलसी ने ली शपथ

पटना। बिहार विधान परिषद के सभापति देवेश चन्द्र ठाकुर ने मंगलवार को मुख्यमंत्री नीतीश कुमार और पूर्व मुख्यमंत्री राबड़ी देवी सहित 11 नव निर्वाचित एमएलसी को शपथ दिलायी। बिहार विधान परिषद के द्विवार्षिक निर्वाचन-2024 में विधानसभा निर्वाचन क्षेत्र से नव निर्वाचित 11 सदस्यों ने विधान परिषद के सभागार में सादे समारोह में शपथ ली।

इसमें जदयू से मुख्यमंत्री नीतीश कुमार, खालीद अनवर, भाजपा से मंत्री मंगल पांडे, अनामिका सिंह, लाल मोहन गुप्ता, राजद से राबड़ी देवी, अब्दुल बारी सिद्दिकी, डॉ. उर्मिला ठाकुर, सैयद फैसल अली, हम से मंत्री संतोष कुमार सुमन एवं भारतीय कम्युनिस्ट पार्टी (माले) की शशि यादव को शपथ दिलाई गई। कार्यक्रम की शुरुआत में बिहार विधान परिषद के सचिव अखिलेश कुमार झा ने निर्वाचन अधिसूचना एवं



राज्यपाल द्वारा बिहार विधान परिषद के सभापति देवेश चंद्र ठाकुर को शपथ दिलाने संबंधी गजट अधिसूचना पढ़ी।

शपथ ग्रहण समारोह में विधानसभा अध्यक्ष नंदकिशोर यादव, उप मुख्यमंत्री

सम्राट चौधरी, उप मुख्यमंत्री विजय कुमार सिन्हा, संसदीय कार्य मंत्री विजय कुमार चौधरी, सुमित सिंह, मुख्य सचेतक सत्तारूढ़ दल संजय कुमार सिंह, सदस्यगण अवधेश नारायण सिंह, रामवचन राय, विरेन्द्र

नारायण यादव, संजीव कुमार सिंह, रविन्द्र प्रसाद सिंह, नवल किशोर यादव, रेखा कुमारी, अनिल कुमार, राजद के राष्ट्रीय अध्यक्ष लालू प्रसाद यादव सहित अन्य गणमान्य व्यक्ति उपस्थित थे।

चुनाव ड्यूटी के दौरान तबियत बिगड़ने के बाद सीतामढ़ी के होमगार्ड के जवान को मौत

बीएनएम@अररिया

अररिया में लोकसभा चुनाव के दौरान ऑन ड्यूटी होमगार्ड जवान की मंगलवार को मौत हो गई। अररिया के पलासी के उत्कर्मित मध्य विद्यालय पंचैली स्थित मतदान केंद्र संख्या 49,50 और 51 में उनकी तैनाती थी। अचानक उनकी तबियत बिगड़ गई, जिसके बाद उसे आनन फानन में पलासी से अररिया सदर अस्पताल ले जाया गया, जहां ड्यूटी पर तैनात चिकित्सकों ने उन्हें मृत घोषित कर दिया।

मृतक होम गार्ड जवान सीतामढ़ी के रंजीतपुर गांव निवासी 56 वर्षीय महेंद्र साह है। वे 1989 बैच के होम गार्ड जवान थे और सेवानिवृत्ति के 4 साल शेष बचे हुए थे। चिकित्सक के द्वारा मृत घोषित किए जाने



के बाद शव को पोस्टमार्टम कराया गया। घटना की जानकारी परिजन को दी गई है।

मृतक होम गार्ड जवान के साथी राम किशुन साह ने जानकारी देते हुए बताया कि वे उनके साथ ही सीतामढ़ी के डुमरा में पोस्टेड थे। 1989 में वे बतौर होम गार्ड जवान बहाल हुए थे और उनकी सेवा को 4 साल और

बचे थे।

घटना पर जिलाधिकारी इनायत खान, एसपी अमित रंजन एवं होमगार्ड के समादेश ममता कुमारी ने गहरी संवेदना व्यक्त करते हुए मृतक को सरकारी प्रावधान के अनुसार सारी सुविधा प्रदान करने की बात कही।

उल्लेखनीय हो कि चुनाव को लेकर किशनगंज से अररिया पहुंचे मुजफ्फरपुर के दो होमगार्ड जवान की मौत पहले हो चुकी है। मुजफ्फरपुर के होमगार्ड को जवान सुधीर कुमार सिंह की जहां हर्ट अटैक से मौत हुई थी। वहीं मुजफ्फरपुर के रोशन कुमार की मौत रविवार को ड्यूटी के लिए मतदान केंद्र जाने के क्रम में अररिया फारबिसगंज मार्ग में बरदाहा चौक के समीप सड़क हादसे में मौत हो गई थी।

बेतिया में महिला की गला दबा कर हत्या

बेतिया। पश्चिम चंपारण जिला मे एक कट्टा तेरह धुर जमीन के विवाद मे गांव के ही दबंगों ने वृद्ध महिला के घर मे आग लगा दिया। उसके बाद गला दबा कर हत्या कर दिया। गोपालपुर पुलिस ने शव को गवर्मेन्ट मेडिकल कॉलेज अस्पताल में पोस्टमार्टम के लिए भेज दिया है। महिला की पहचान गोपालपुर थाना के पुरैना डीह वार्ड 2 निवासी स्व.रामा भगत की पत्नी सुगिया देवी के रूप में हुई है। सुगिया के बड़े पुत्र कौशल राम ने बताया कि गांव मे ही एक कट्टा तेरह धुर जमीन सहदेव राम से जमीन लिखवाया गया था जो पच्चास वर्षों से दखल कब्जा मे था। दबंग जमीन पर कब्जा करना चाहते है, जिसको लेकर डिसीएलआर नरकटियागंज के कोर्ट मे केश चल रहा था। 2023 मे डिसीएलआर ने भुसवामित्व के हक मे फैसला देते हुए सुरक्षा देने का आदेश दिया। सोमवार की सुबह आरोपी सहदेव राम, अवधेश राम, राम प्रवेश राम, मनोहर राम, संतोष राम, सम्बोध राम के साथ साथ अन्य आरोपियों ने हरवे हथियार से लेश होकर घर मे आग लगा दिया।

चुनाव

बिहार में लोकसभा चुनाव के तीसरे चरण में बिहार की पांच सीटों पर वोटिंग हुई

तीसरे चरण की पांच सीटों पर शाम छह बजे तक 60% मतदान

बीएनएम@पटना

बिहार में तीसरे चरण की पांच लोकसभा सीटों पर मंगलवार को हुए चुनाव में शाम छह बजे तक 60 प्रतिशत मतदान हुआ। लोकसभा चुनाव के तीसरे चरण में बिहार की पांच सीटों पर वोटिंग हुई। इसमें सुपौल में 62 प्रतिशत, मधेपुरा में 61 प्रतिशत, अररिया में 62.50 प्रतिशत, खगड़िया में 58.00 प्रतिशत और झंझारपुर में 55.60 फीसदी मतदान हुआ।

तीसरे चरण की वोटिंग के दौरान मौसम भी मेहरबान रहा है। सुहाने मौसम के बीच बड़ी संख्या में मतदाताओं ने अपने मताधिकार का इस्तेमाल किया है। मतदान केंद्रों पर मतदाताओं की लंबी-लंबी कतारें देखने को मिल रही थी। ऐसे में तीसरे चरण के चुनाव में पिछले दो चरणों के चुनाव से अधिक वोटिंग



हुई है। मतदाताओं को कोई परेशानी न हो, इसे लेकर आयोग की तरफ से सभी तरह के जरूरी इंतजाम किए गए थे।

मधुबनी के झंझारपुर लोकसभा के भेजा थाना के कोसी दियारा इलाकों में अश्वरोही दल लगातार गश्ती करते नजर आए। विभिन्न मतदान केंद्रों पर अश्वरोही दलों को देखा गया

है। सुपौल लोकसभा के छातापुर विधानसभा क्षेत्र के माधोपुर पंचायत के बूथ नम्बर 212 पर नसीमा खातून जिनकी उम्र 115 वर्ष है, उन्होंने भी अपने मताधिकार का प्रयोग किया। मां को वोट दिलवाने पहुंचे बेटे रफी अहमद ने बताया कि मतदान को लेकर वह सुबह से उत्साहित थी और घर के अन्य सदस्यों को भी

मतदान करने के लिए प्रेरित कर रही थी। अपने मताधिकार का प्रयोग करके मां काफी खुश हैं।

खगड़िया की तेजस्विनी इंग्लैंड में रहती हैं। इंग्लैंड में साइक्लोजिस्ट और रिसर्चर हैं। जब तेजस्विनी को पता चला कि खगड़िया में तीसरे चरण में सात मई को मतदान होगा तो

वह इंग्लैंड से भारत आने का टिकट बनवा लिया और इलेक्शन से पहले खगड़िया पहुंच गयी। आज तेजस्विनी ने पूरे परिवार के साथ लोकतंत्र के इस महापर्व में शामिल हुईं और अपने मताधिकार का प्रयोग किया।

उल्लेखनीय है कि बिहार में तीसरे चरण की पांच लोकसभा सीटों पर सुपौल में जदयू उम्मीदवार दिलेश्वर कामत और राजद उम्मीदवार चंद्रहास चौपाल, मधेपुरा में जदयू उम्मीदवार दिनेश चंद्र यादव और राजद उम्मीदवार डॉ. कुमार चंद्रदीप, खगड़िया में लोजपा (रा.) राजेश वर्मा और सीपीआई (एम) के संजय कुमार सिंह, अररिया में भाजपा के प्रदीप सिंह और राजद के शाहनवाज आलम, झंझारपुर में जदयू के रामप्रीत मंडल और वीआईपी के सुमन महासेठ के बीच कड़ी टक्कर हुई।

वैशाख अमावस्या में त्रेता युग की शुरुआत हुई थी: गुरु साकेत



किशनगंज। महाकाल मंदिर में मंगलवार को अमावस्या पूजा की गई। महाकाल मंदिर के पुरोहित गुरु साकेत ने बताया कि इस बार वैशाख अमावस्या 8 मई को मनाई जाएगी। उन्होंने कहा कि सनातन धर्म में वैशाख अमावस्या का विशेष महत्व बताया गया है। इसी महीने में त्रेता युग की शुरुआत हुई थी।

वैशाख माह में पड़ने वाली अमावस्या को वैशाख अमावस्या कहते हैं। गुरु साकेत कहते हैं कि वैशाख अमावस्या पर कुंडली में मौजूद कालसर्प जैसे कष्टकारी दोषों को आसानी से दूर किया जा सकता है। वैशाख अमावस्या पर दान-स्नान और पितरों का तर्पण अत्यंत कल्याणकारी माना गया है।

गुरु साकेत कहते हैं वैशाख अमावस्या के दिन स्नान-दान की परंपरा सदियों से चली आ रही है। इस दिन पितरों की आत्मा की शांति के लिए तर्पण या कर्मकांड करने से बहुत पुण्य मिलता है।

वैशाख अमावस्या के दिन बहते हुए जल में तिल का प्रवाह कर सकते हैं। इससे जीवन

में सुख-समृद्धि और सकारात्मकता का संचार होता है। वैशाख अमावस्या के दिन सूर्य देव को अर्घ्य देना बेहद शुभ होता है। स्नान और पूजन के बाद अपने सामर्थ्य के अनुसार दान करना भी बेहद फलदायी माना गया है। गुरु साकेत कहते हैं वैशाख अमावस्या पर कुछ सरल उपाय से कुंडली के कालसर्प दोष को भी दूर किया जा सकता है। इस दिन विधिवत पूजन के बाद पीपल के पेड़ को जल अर्पित करना भी शुभ होता है।

गुरु साकेत ने बताया कि इस साल वैशाख अमावस्या तिथि 7 मई को (यानी आज मंगलवार को) सुबह 11 बजकर 41 मिनट पर आरंभ होगी और अगले दिन यानी 8 मई को सुबह 8 बजकर 52 मिनट पर समाप्त होगी। हालांकि वैशाख अमावस्या 8 मई को ही मान्य है। इस दिन ब्रह्म मुहूर्त में सुबह 4.10 बजे से सुबह 4.52 बजे तक अमावस्या तिथि का स्नान किया जा सकता है। जबकि दान पुण्य के कार्य सुबह 5.34 बजे से सुबह 7.15 बजे तक करना शुभ रहेगा।

युवती हत्याकांड मामले में शामिल तीन लोग धराये

बीएनएम@केसरिया

थाना क्षेत्र के सुबैया की एक युवती की हत्या मामले का पुलिस ने पर्दाफाश करते हुए घटना में शामिल तीन लोगों को गिरफ्तार किया है। इस मामले में मृतका काजल कुमारी के पिता सोबैया के प्रभुवन दास, भाई चंद्रमोहन कुमार व जीजा मुजफ्फरपुर जिले के साहेबगंज थाना क्षेत्र के मनाइन गाँव का आशुतोष कुमार उर्फ मुनिक को गिरफ्तार किया गया है।

इन लोगों के पास से पाँच मोबाइल बरामद की गई है। उक्त कार्रवाई केसरिया थानाध्यक्ष उदय कुमार व बिजधरी ओपी प्रभारी राजीव कुमार के संयुक्त नेतृत्व में की गई है। 22 वर्षीय काजल की हत्या कर उसका शव बोरा में रखकर सतरघाट पुल के नीचे फेंका गया था। जिसे 27 अप्रैल को पुलिस ने बरामद किया था।



बरामदगी के समय तक शव की पहचान नहीं हो सकी थी। जिसके कारण पहचान को लेकर शव को 72 घण्टे तक रखा गया था। जिसे अंत में पुलिस ने दाहसंस्कार कर दिया। प्रारंभिक अनुसंधान में गिरफ्तार इन तीन लोगों की इस हत्याकांड में संलिप्तता सामने आई।

पुलिस ने गिरफ्तार लोगों को आवश्यक पूछताछ के बाद न्यायिक हिरासत में भेज दिया।

इस कार्रवाई में ओपी प्रभारी के अलावा के एसआई ध्रुवनारायण सिंह, एसआई रणविजय कुमार व सशस्त्र बल शामिल थे।

रामगढ़वा मे किसान संगोष्ठी आयोजित

बीएनएम@ रामगढ़वा

एचपीसीएल, सुगौली के आरक्षित गांव रामगढ़वा में एक किसान संगोष्ठी आयोजित हुई जिसमें लगभग 100 किसानों की उपस्थिति दर्ज की गई। गोष्ठी में सुगौली इकाई के महाप्रबंधक श्री विजय कुमार दिक्षित ने किसानों को सम्बोधित करते हुए कहा कि गन्ने का समय से भुगतान सही वजन आपको मिलता रहेगा मकई, चावल से ऐथनाल बनाने का नया प्लान्ट भी लग रहा है जो अगले साल चालू हो जाएगा आप सभी लोगों का मकई भी कंपनी खरीदेगी आप सभी लोगों से अनुरोध है कि अधिक से अधिक क्षेत्रफल में उत्तम प्रजाति का गन्ना लगाए, उप



महाप्रबंधक गन्ना ने किसानों को गन्ना फसल में सुखा प्रबंधन, कीट प्रबंधन, रोग प्रबंधन एवम सम सामयिक प्रबंधन पर विस्तार से प्रशिक्षित किया। किसानों ने अपनी समस्याओं को भी प्रबंधन के समक्ष प्रस्तुत किया जिसका समाधान किया गया। किसानों ने शत प्रतिशत गन्ना मूल्य भुगतान करने हेतु एच बी एल प्रबंधन एवम

महाप्रबंधक जी को मिल अच्छा चलाने हेतु बहुत-बहुत धन्यवाद दिया। संगोष्ठी में श्री संजीव कुमार श्री हरिश्चंद्र श्रीवास्तव रणजीत सिंह सुजीत सिंह ओम प्रकाश प्रसाद ब्रिन्दावन प्रमाणिक, बल्लू यादव तथा अभय नाथ पांडे मौजूद रहे आगामी बुवाई सत्र में गन्ना का रकबा एम् उत्पादन बढ़ाने का संकल्प लेकर किसान विदा हुए।

सतर्कता

गन्ने के फसल को फायदा तो आम एवं लीची के मंजर को नुकसान

तेज आंधी के साथ बारिश से जनजीवन व्यस्त

बीएनएम@बेतिया

मझौलिया प्रखंड क्षेत्र में हुई अचानक तेज हवा के साथ बारीश से जनजीवन अस्त व्यस्त हो गया। एक तरफ गन्ने के सफल को फायदा हुआ तो वही आम एवं लीची के मंजर को काफी नुकसान हुआ है। वही अहवर कुड़िया पंचायत के प्रगतिशील किसान पंडित विनोद तिवारी, विनय तिवारी, नंदकिशोर प्रसाद, पंडित विनय तिवारी चनपटिया विधानसभा क्षेत्र के शिकारपुर निवासी युवा समाजसेवी अमरेश कुमार शर्मा ने बताया की तेज आंधी के साथ हुई बारिश ने गन्ना मक्का साग सब्जी आदि फसल को काफी लाभ पहुंचाया है। इस बारिश से किसानों के चेहरे खिल उठे हैं। ग्रामीण क्षेत्र के किसान एवं अवाम लोग बारिश के लिए आस लगाए बैठे थे। वही वर्षा ने एक तरफ गर्मी से निजात अवश्य दिलाई है लेकिन



दूसरी तरफ कई झुगी झोपड़ी घर दुकान की छप्परे तेज आंधी में उजाड़ गई। यह बारिश धान की फसल के लिए रामबाण साबित हुआ है। अब धान का बीज गिराने में काफी सहूलियत होगी। गन्ना मक्का किसानों को बोरिंग से पटवन कराने में आर्थिक और

शारीरिक परेशानी को झेलना पड़ा है। इधर माधोपुर कृषि अनुसंधान केंद्र के वैज्ञानिक धीरू तिवारी ने बताया कि फिलहाल मौसम ने करवट बदली है। 11 जून तक इसका पूर्वानुमान है उसके बाद फिर गर्मी अपनी पारा बढ़ा देगी।

ट्रैक्टर चोरी का असफल प्रयास

वार्ड सदस्य के पुत्र के जोखिम भरे प्रयास से ट्रैक्टर छोड़ भागे चोर

घटना स्थल से ट्रैक्टर चोर का बाइक हुआ बरामद

बेतिया। सोमवार की रात्रि मझौलिया पंचायत मुख्यालय के वार्ड नंबर 1 स्थित वार्ड सदस्य मंजू देवी के साहू ट्रेडर्स में रखे महिंद्रा 275 ट्रैक्टर को चोर स्टार्ट कर लेकर भागने लगा तभी आसपास के ग्रामीणों ने जब वार्ड सदस्य के पुत्र से रात्रि में ट्रैक्टर लेकर जाने की बात पूछी तब वार्ड सदस्य का पुत्र मनीष कुमार अपनी बाइक से आया तथा ट्रैक्टर का पीछा किया। यह देख चोर ट्रैक्टर को छोड़कर अपने साथ अपने दूसरे साथी के साथ आए बाइक पर सवार होकर भागने लगा। मनीष कुमार ने दोनों का पीछा करते हुए धोकराहा मोड पर पकड़ने का प्रयास किया लेकिन चोर मनीष कुमार के मुंह पर कंबल फेंक कर अंधेरे का

फायदा उठाते हुए अपनी बाइक छोड़ भाग खड़े हुए। उक्त बाइक का नंबर बी आर 22 ए पी 4589 है जो सिरसिया थाना क्षेत्र के विश्वास वार्ड नंबर 5 गांव निवासी विजय रावत के पुत्र अभिमन्यु पाल के नाम रजिस्टर्ड है। बाइक की डिकी से मोटरसाइकिल के कागजातों एवं जमीन का कागजात भी बरामद हुआ है। साहू ट्रेडर्स के संचालक मनीष कुमार द्वारा रात्रि में ही 112 नंबर को सूचित किया गया। 112 नंबर के पुलिसकर्मी घटनास्थल पर पहुंचकर जांच पड़ताल करते हुए मझौलिया थाना को सूचित कर दिया।

इधर संचालक मनीष कुमार द्वारा इस घटना से संबंधित एक आवेदन थाना को दिया गया है। थानाध्यक्ष अखिलेश कुमार मिश्र ने ने बताया कि बरामद बाइक होंडा कंपनी की है जिसका रजिस्ट्रेशन नंबर बी आर 22 ए पी 4589 है। बाइक के कागजातों एवं जमीन के कागजात के आधार पर पुलिस चोरों का पता लगाने एवं अपनी कार्यवाही शुरू कर दी है।

जूता चप्पल का माला पहन गधे पर बैठ नामांकन करने आया प्रत्याशी

बीएनएम@बेतिया

वाल्मीकिनगर लोकसभा सीट से एक अजीबोगरीब प्रत्याशी अपना नामांकन करने पहुंचा जहां गधे पर बैठकर फूल माला पहनकर बेतिया के कलेक्ट्रेट परिसर में अपना नामांकन किया। गधे पर बैठे प्रत्याशी को देखने के लिए काफी लोगों की भीड़ लग गई, यह नामांकन

गधे से गिरे प्रत्याशी

आकर्षण का केंद्र बना रहा।

बता दे की वाल्मीकि नगर लोकसभा सीट से निर्दलीय प्रत्याशी सैयद हमारे जूता चप्पल के माला पहन कर ऊपर से छतरी लगाकर गधे पर बैठकर अपना नामांकन करने पहुंचे थे, जहां उन्होंने ने नामांकन दाखिल किया, गदहे

पर बैठे प्रत्याशी जिले में चर्चा का विषय बना हुआ है। वही गधे पर बैठे प्रत्याशी हाथ जोड़कर लोगों से वोट देने की अपील कर रहे थे। इस दौरान किसी कारण गधे प्रत्याशी को लेकर दौड़ने लगा जहां प्रत्याशी गधे पर बैठे नीचे गिर पड़े जिसका लोगों ने वीडियो बनाया और यह वीडियो जिले में तेजी से वायरल भी हो रहा है।



वोट सबसे पहले

आंगनबाड़ी सेविका-सहायिकाओं ने निकाली मतदाता जागरूकता रैली

बीएनएम@बेतिया। बाल विकास परियोजना बेतिया के द्वारा मंगलवार को नगर के बानूछापर स्थित आंगनबाड़ी केंद्र संख्या 03 पर सेविका और सहायिका द्वारा मतदाता जागरूकता हेतु रैली निकाली गयी। महिला सुपरवाइजर माला कुमारी और प्रखंड समन्वयक नीतू कुमारी के नेतृत्व में निकाली गयी रैली के माध्यम से लोगों को 25 मई को अपने-अपने बूथों पर पहुंच कर वोट डालने की अपील की गयी। वही सेविकाओं द्वारा बैनर पर मतदान करने सम्बन्धी स्लोगन के माध्यम से विशेष रूप से मतदान करने की अपील की गयी। इस मतदाता जागरूकता रैली में सेविका बबिता कुमारी, नीलिमा देवी, वेणु झा, ममता कुमारी, गुड़िया कुमारी, आशा देवी, सुनैना देवी, रामावती देवी आदि उपस्थित रहीं।

घायल तेंदुए का रेस्क्यू पटना जू भेजा गया बेहतर इलाज के लिए

बगहा। वाल्मीकिनगर वन प्रमंडल 2 के ठाढ़ी गांव के बगल गंडक नदी के साइड में घायल तेंदुए का वनकर्मियों के द्वारा रेस्क्यू किया गया। रेस्क्यू के बाद बेहतर इलाज के लिए डॉक्टर के निगरानी में पटना जू भेज दिया गया है। रेंजर राजकुमार पासवान ने बताया कि सुबह 6 बजे कुछ लोगों को शौच जाते समय तेंदुआ घायल अवस्था में दिखा। इन लोगों के द्वारा सूचना दिए जाने के फौरन बाद रेस्क्यू टीम दलबल के साथ घटनास्थल पर पहुंच मोर्चा संभाल लिया। चुकी तेंदुआ घायल अवस्था में था इसलिए एहतियात बरतते हुए सावधानीपूर्वक जाल बिछाकर काफी मशक्कत से तेंदुए को पकड़ लिया गया। रेंजर ने आगे बताया कि तेंदुए का पिछले हिस्सा पैर जख्मी दिख रहा था। रेस्क्यू के समय बायोलॉजी, डॉक्टर, फोरेस्टर रोबिन कुमार, सोनू कुमार और दूसरे अन्य वनरक्षी शामिल थे। रेंजर ने आगे बताया कि बेहतर इलाज के घायल तेंदुए को डॉक्टर की निगरानी में पटना भेज दिया गया है।

महागठबंधन का सूपड़ा होगा साफ: श्रवण कुमार

बगहा। बिहार सरकार के मंत्री श्रवण कुमार ने दावा करते हुए कहा है की एनडीए के पक्ष में लहर है और पीएम मोदी व सीएम नीतीश के समर्थन में चम्पारण की जनता है। जेडीयू प्रत्याशी सुनील कुमार के तीरनिशान का बटन दबाने के लिए पूरी तरह वाल्मीकिनगर के लोग तैयार हैं।

दरअसल सुदूरवर्ती इलाके में उत्तर प्रदेश बिहार सीमा पर गंडक दियारा में रात्रि चौपाल को सम्बोधित करते हुए बिहार सरकार के मंत्री ने कहा की बिहार में विपक्ष मतलब महागठबंधन का बोहनी तक नहीं होगा। लिहाजा बिहार में 40 की 40 सीट एनडीए जीतेगी और देश में मोदी जी के 400 सीट पार का लक्ष्य पूरा कर नरेंद्र मोदी तीसरी बार देश के प्रधानमंत्री बनेंगे। क्योंकि एनडीए सरकार बनने से देश को नई दिशा मिलेगी, मंत्री श्रवण कुमार ने आगे कहा की अगर बिहार को विशेष राज्य का दर्जा मिल जाता है तो बिहार और अधिक तरक्की करेगा क्योंकि विशेष राज्य का दर्जा मिलने पर यहाँ तेजी से विकास होगा इस



लिहाज से पीएम मोदी समय समय पर बिहार को पैकेज भी दें रहें हैं, केंद्र सरकार की पूरी नजर और सहयोग बिहार पर है।

इधर असम के कोकराझार से दो बार निर्दलीय सांसद रहें नबा सरनिया के वाल्मीकिनगर सीट से नामांकन पत्रा दाखिल करने पर उन्होंने निशाना साधते हुए कहा की लोकतंत्र की खूबसूरती है जो चाहे जहाँ से नॉमिनेशन करें, चुनाव में तो जनता मालिक है, जो चाहे फैसला करें लेकिन ऐसा लगता है की वाल्मीकिनगर की जनता पीएम मोदी के पक्ष में है और सीएम नीतीश के समर्थन में लोग

टंकी बाजार का सब्जी मंडी डूबा


बगहा। वाल्मीकिनगर स्थित टंकी बाजार का बगहा वाल्मीकिनगर मुख्य सड़क के किनारे लगने वाला सब्जी बाजार मौसम की पहली बारिश से हुई जलजमाव के कारण सब्जी बाजार पूरी तरह से जलाशय का रूप ले लिया है। बता दें की यह बाजार में जाने का मुख्य रास्ता है। इसी रास्ते से टंकी बाजार होते हुए भेरियानी, विजयपुर, कर्मावारी आदि गांवों को जाया जाता है। स्थानीय लोगों ने बताया कि दुर्गा मंदिर हनुमान गढ़ी के आगे शौचालय बन रहा है जिसका मलवा इस पानी निकासी के नाले में भर गया है जिस वजह से बारिश का पानी नहीं निकल पा रहा है और जल जमाव



जैसी समस्या आ खड़ी हुई है।

गरज के साथ हुई बारिश खुशगवार हुआ मौसम

बगहा। लगातार रिकॉर्ड तोड़ और सुलगती गर्मी से बेहाल लोगों को अचानक मौसम मंगलवार की सुबह ठंडी राहत देते हुए खुशगवार हो गया। सुबह के 10 बजे होंगे आसमान में काले घुमड़ते बादल और शरीर को स्पर्श करती ठंडी पवन के झोंके लोगों को झूमने पर मजबूर कर दिया। देखते देखते गरज के साथ झमाझम बारिश ने वीटीआर परिक्षेत्र को अपने आगोश में ले लिया। क्या बच्चे क्या बूढ़े सभी घरों से निकल बारिश में नहाने का लुप्त उठाया। उधर किसानों के लिए यह बारिश अमृत के समान साबित हो रही है। समाजसेवी व किसान नेता संतपुर निवासी केदारनाथ काजी व बिसाहा निवासी पूर्व उप मुखिया किसान कवलेश्वर शर्मा ने कहा कि यह बारिश आम, लीची, गन्ना, मसूरी जैसे फसलों के लिए फायदेमंद है साथ ही खाली पड़े खेतों की जुताई के लिए भी उपयुक्त है। बहरहाल बगहा, हरनाताड़, चंपापुर, संतपुर, भेड़ियारी, नौरंगिया, लक्ष्मीपुर व वाल्मीकिनगर में खूब बारिश हुई। बता दें की वीटीआर परिक्षेत्र में बाकी के दिन भर बारिश होती रही।



विवादों में घिरी जॉली एलएलबी-3, अक्षय व अरशद वारसी के खिलाफ शिकायत

मुंबई। अजमेर के डीआरएम ऑफिस में चल रही जॉली एलएलबी-3 की शूटिंग को लेकर जिला बार एसोसिएशन के अध्यक्ष चंद्रभान राठौड़ सेशन कोर्ट में अर्जी लगाई है। इसमें जज और वकीलों की छवि खराब करने, नियम विरुद्ध फिल्म शूट करने और आपत्तिजनक डायलॉग्स को लेकर शिकायत दी गई है। सिविल न्यायाधीश और न्यायिक मजिस्ट्रेट

उत्तर अजमेर शहर में मंगलवार को इस पर सुनवाई होगी। जिला क राजीव धनखड़, अजमेर जिला कलेक्टर भारती दीक्षित और सिविल लाइंस एसएचओ छोटू लाल के खिलाफ शिकायत दी है। हालांकि, फिल्म की शूटिंग के दौरान कई वकीलों को बुलाया गया था। लेकिन, शूटिंग के दौरान अक्षय के बाउंसर्स ने उनके साथ बुरा बर्ताव किया।

लाइफ Style

शिल्पा

गोल्डन साड़ी में दिखा दिलकश अंदाज

एजेसी नई दिल्ली

शिल्पा शेटी ने इवेंट में गोल्डन साड़ी पहनी थी। उन्होंने 'तू झूम' गाने पर रैंप पर जलवा बिखेरा। शिल्पा शेटी ने गोल्डन कलर की साड़ी को मैचिंग गोल्डन हॉल्टर नेक ब्लाउज के साथ पेयर किया था। उन्होंने मैचिंग बैगल्स, ओपन हेयर्स और डॉक मेकअप के साथ अपने लुक को पूरा किया था।

बॉलीवुड एक्ट्रेस शिल्पा शेटी को भारतीय पोशाक साड़ी पहनना कितना पसंद है ये बात तो किसी से छिपी नहीं है। शिल्पा शेटी अक्सर ही इंडियन वियर पहने नजर आती हैं। हाल ही में शिल्पा शेटी ने फैशन डिजाइनर आशा के कलेक्शन 'एताशा' को रैंप पर उतारा। इस फैशन शो में रैंप वॉक से पहले एक्ट्रेस ने बताया कि वह हमेशा ही किसी भी शो से पहले प्राणायाम करने के लिए समय निकालती हैं। शिल्पा शेटी ने इवेंट में गोल्डन साड़ी पहनी थी। उन्होंने 'तू झूम' गाने पर रैंप पर जलवा बिखेरा। शिल्पा शेटी ने गोल्डन कलर की साड़ी को मैचिंग गोल्डन हॉल्टर नेक ब्लाउज के साथ पेयर किया था। उन्होंने मैचिंग बैगल्स, ओपन हेयर्स और डॉक मेकअप के साथ अपने लुक को पूरा किया था। शिल्पा शेटी इस लुक में बेहद गॉर्जियस लग रही थीं।

वॉक के बाद शिल्पा ने कहा, 'मैंने आशा जैन का 'एताशा' कलेक्शन पहना है। मैंने जो पहना है, वह मुझे बेहद पसंद है। यह बहुत आरामदायक है। मुझे साड़ी पहनना बहुत पसंद है। मुझे लगता है कि जब आप बाहर जा रहे हों और अलग दिखने के साथ-साथ आपको आरामदायक भी चुनना हो तो इस तरह का आउटफिट चुनना सही है।'



कंगना ने अमिताभ से की तुलना, उड़ा मजाक

नई दिल्ली। हिमाचल प्रदेश की मंडी सीट से लोस प्रत्याशी कंगना इन दिनों जमकर कैपेन कर रही हैं। एक भाषण के दौरान कंगना ने अपनी तुलना सदी के महानायक अमिताभ बच्चन से कर दी। कंगना ने कुछ ऐसा कर दिया कि वह ट्विटर पर ट्रेंड होने लगीं हैं और यूजर्स भी उनकी खिंचाई कर रहे हैं। कंगना का कहना है कि फिल्म इंडस्ट्री में अगर अमिताभ के बाद किसी को सबसे अधिक प्यार और सम्मान मिलता है, तो वह उन्हें मिलता है। वीडियो में कंगना कह रही हैं, 'सारा देश परेशान है, कि वो कंगना, चाहे राजस्थान चली जाऊं, चाहे मैं पश्चिम बंगाल चली जाऊं, चाहे मैं दिल्ली चली जाऊं, चाहे मैं मणिपुर चली जाऊं... ऐसा लगता है कि मानो इतना प्यार और इतना सम्मान... मैं दावे से कह सकती हूँ कि इतना प्यार और इतना सम्मान अमिताभ जी के बाद आज किसी को इंडस्ट्री में मिलता है, तो वो मुझे मिलता है।'



पिता की आखिरी इच्छा पूरा नहीं कर पाए

नई दिल्ली। संजय लीला भंसाली एक ऐसे फिल्म मेकर हैं, जो शानदार फिल्में बनाने और कहानियों को खूबसूरती से बयां करने के लिए जाने जाते हैं। नेटफ्लिक्स पर उनका पहला वेब शो 'हीरामंडी: द डायमंड बाजार' इस बात को साबित कर रहा है। 'हीरामंडी' लोगों को पसंद आ रही है। इसमें भंसाली ने अपनी बनाई जादुई दुनिया दिखाई है। शो में बड़े और खूबसूरत सेट, शानदार सीन्स, बेहतरीन डायलॉग्स, कमाल का कैमरा वर्क और शानदार म्यूजिक है। हालांकि भंसाली अपनी फिल्मों में भावनाओं को बखूबी दिखाने में माहिर हैं, लेकिन बताया जाता है कि उनके पिता नवीन भंसाली कभी सफलता नहीं पा सके थे। अब अपने नए इंटरव्यू में भंसाली ने अपने पिता की आखिरी इच्छा को पूरा न कर सकने का इमोशनल किस्सा सुनाया है।

भारतीय पुरुष और महिला 4गुणा400 मीटर रिले टीमों को ओलंपिक कोटा



नासाउ

भारतीय पुरुष और महिला टीमों ने विश्व एथलेटिक्स रिले प्रतियोगिता की 4 गुणा 400 मीटर रिले स्पर्धा में बेहतरीन प्रदर्शन करते हुए पेरिस ओलंपिक 2024 का कोटा हासिल कर लिया है। थॉमस ए रॉबिन्सन स्टेडियम में शनिवार को क्वालीफाई करने में असफल

रहने वाली सभी टीमों ने रविवार को एक अतिरिक्त क्वालीफाई राउंड में प्रतिस्पर्धा की। भारतीय पुरुष और महिला टीमों ने दूसरे दौर की हीट में 4 गुणा 400 मीटर स्पर्धा में दूसरे स्थान पर रहकर पेरिस ओलंपिक 2024 का कोटा हासिल किया। मोहम्मद अनस याहिया, मोहम्मद अजमल, अरोकिया राजीव और अमोज जैकब की भारतीय पुरुष



4 गुणा 400 मीटर रिले टीम ने सत्र का सर्वश्रेष्ठ समय 3:03.23 के समय के साथ हीट 2 में अमेरिका से पीछे रहकर पेरिस ओलंपिक के लिए क्वालीफाई किया। वहीं महिलाओं की 4 गुणा 400 मीटर रिले रेस में रूपल, ज्योतिका श्री दांडी, एमआर पुवम्मा और सुभा वेंकटेशन की चौकड़ी ने 3:29.35 का समय दूसरे स्थान पर रहते हुए

ओलंपिक कोटा हासिल किया। जमैका पहले स्थान पर रहा।

उल्लेखनीय है कि भारतीय धावक रविवार को दूसरे मिश्रित रिले क्वालीफाई राउंड की दूसरी हीट में शुरू नहीं कर पाए। हालांकि भारतीय टीम अभी भी पेरिस ओलंपिक 2024 में इस स्पर्धा के लिए क्वालीफाई कर सकती है।

आईपीएल-2024: मुंबई इंडियंस ने दर्ज की अपनी चौथी जीत

सूर्यकुमार का तूफानी शतक, मुंबई ने हैदराबाद को सात विकेट से हराया



मुंबई

सूर्यकुमार यादव नाबाद (105) और तिलक वर्मा नाबाद 37 रनों की तूफानी पारियों के दम पर मुंबई इंडियंस ने सोमवार को इंडियन प्रीमियर लीग (आईपीएल) के 55वें मैच में सनराइजर्स हैदराबाद को सात विकेट से हरा दिया है। मुंबई की 12 मैचों में यह चौथी जीत है। 174 रनों के लक्ष्य का पीछा करने उतरी मुंबई इंडियंस की शुरुआत बेहद खराब रही और उसने दूसरे ही ओवर में इशान किशन (9) का विकेट गवां दिया। इसके बाद चौथे ओवर में रोहित शर्मा (4) रन बनाकर पवेलियन लौट गये। भुवनेश्वर कुमार ने पांचवें ओवर में नमन धीर को शून्य पर आउट कर मुंबई को तीसरा झटका दिया। इसके बाद बल्लेबाजी करने आये सूर्यकुमार यादव और तिलक वर्मा ने पारी को संभाला। सूर्यकुमार

यादव ने 51 गेंदों में 12 चौके और छह छक्के लगाते हुये नाबाद (102) रनों की पारी खेली। सूर्यकुमार ने छक्का लगाकर अपना शतक पूरा किया। वहीं तिलक वर्मा 32 गेंदों में 37 रन बनाकर नाबाद रहे। तिलक और सूर्यकुमार के बीच अवजित 143 रनों की साझेदारी मुंबई के लिए आईपीएल में चौथे विकेट की सबसे बड़ी साझेदारी है। मुंबई ने 17.2 ओवर में तीन विकेट के नुकसान पर 174 रन बनाकर सात विकेट से मुकाबला जीत लिया।

हैदराबाद की ओर से भुवनेश्वर कुमार, मार्को यानसन और पैट कमिंस ने एक-एक बल्लेबाज को आउट किया। इससे पहले सलामी बल्लेबाज ट्रेविस हेड की (48) और कप्तान पैट कमिंस की तबातोड़ नाबाद 35 रन की पारी की बदौलत सनराइजर्स हैदराबाद ने मुंबई इंडियंस को जीत के लिए 174 रनों

मैच का स्कोर बोर्ड

सनराइजर्स हैदराबाद बल्लेबाजी: ट्रेविस हेड कैच तिलक बोल्लड चावला 48, अभिषेक शर्मा कैच किशन बोल्लड बुमराह 11, मयंक अग्रवाल बोल्लड कंबोज 05, नितीश कुमार रेड्डी कैच कंबोज बोल्लड हार्दिक 20, हाइनरिक क्लासन बोल्लड चावला 02, मार्को यानसन बोल्लड हार्दिक 17, शाहबाज अहमद कैच सूर्यकुमार बोल्लड हार्दिक 10, अब्दुल समद पगबाधा चावला 03, पैट कमिंस नाबाद 35, सनवीर सिंह नाबाद 08, अतिरिक्त : 14 रन, कुल: 20 ओवर में आठ विकेट पर 173 रन, विकेट पतन: 1-56, 2-68, 3-90, 4-92, 5-96, 6-120, 7-124, 8-136, मुंबई इंडियंस गेंदबाजी: नुवान तुषारा 4-0-42-0, अंशुल कंबोज 4-0-42-

1, जसप्रीत बुमराह 4-0-23-1, हार्दिक पंड्या 4-0-31-3, पीयूष चावला 4-0-33-3। मुंबई इंडियंस बल्लेबाजी: इशान किशन कैच मयंक बोल्लड यानसन 09, रोहित शर्मा कैच क्लासन बोल्लड कमिंस 04, नमन धीर कैच यानसन बोल्लड भुवनेश्वर 00, सूर्यकुमार यादव नाबाद 102, तिलक वर्मा नाबाद 37, अतिरिक्त : 22 रन, कुल: 17.2 ओवर में तीन विकेट पर 174 रन, विकेट पतन: 1-26, 2-31, 3-31, हैदराबाद गेंदबाजी: भुवनेश्वर कुमार 4-1-22-1, मार्को यानसन 3-0-45-1, पैट कमिंस 4-1-25-1, थंगारसु नटराजन 3.2-0-31-0, नितीश कुमार रेड्डी 2-0-16-0, शाहबाज अहमद 1-0-11-0।

का लक्ष्य दिया था। वानखेड़े स्टेडियम में मुंबई इंडियंस ने टॉस जीता और सनराइजर्स हैदराबाद को बल्लेबाजी के लिए आमंत्रित किया। छठे ओवर में जसप्रीत बुमराह ने अभिषेक शर्मा आउट कर मुंबई को पहली सफलता दिलायी। इसके बाद आईपीएल में पदार्पण करने वाले अंशुल कंबोज ने मयंक अग्रवाल (5) को बोल्लड कर पवेलियन भेज दिया। इसके बाद हैदराबाद के विकेट लगातार अंतराल पर गिरते रहे। नितीश कुमार रेड्डी 15 गेंदों में 20 रन, हाइनरिक क्लासन 2, मार्को यानसन 17, शाहबाज

अहमद 10, अब्दुल समद 3 रन बनाकर आउट हुये। ट्रेविस हेड ने 30 गेंदों में सात चौके और एक छक्का लगाते हुये सर्वाधिक (48) रनों की पारी खेली। उन्हें 11वें ओवर में पीयूष चावला ने आउट किया। कप्तान पैट कमिंस और सनवीर ने पारी को संभाला। कमिंस ने 17 गेंदों में दो चौके और दो छक्के लगाते हुए नाबाद 35 रनों की पारी खेली। सनवीर सिंह आठ रन बनाकर नाबाद रहे। हैदराबाद की टीम निर्धारित 20 ओवरों में आठ विकेट पर 173 रन का स्कोर खड़ा किया

आज दिल्ली कैपिटल्स और राजस्थान रॉयल्स में होगा अहम मुकाबला नई दिल्ली

दिल्ली कैपिटल्स टीम आईपीएल में मंगलवार को अपने घरेलू मैदान पर राजस्थान रॉयल्स का मुकाबला करेगी। दिल्ली के लिए ये मुकाबला बेहद अहम है। उसे प्लेऑफ की संभावनाएं बनाये रखने इस मैच को हर हाल में जीतना होगा। इस मैच में हार से वह मुकाबले से बाहर हो जाएगी। ऐसे में टीम की कड़ी परीक्षा होगी क्योंकि रॉयल्स की टीम अंक तालिका में नंबर दो पर होने के साथ ही शानदार लय में है। उसके पास बेहतरीन बल्लेबाज और गेंदबाज हैं।

इस मैच में दिल्ली की संभावनाएं कप्तान कप्तान ऋषभ पंत और युवा जैक फ्रेसर मैकगर्क की बल्लेबाजी पर आधारित रहेगी। इसका कारण है कि ये दोनों ही बल्लेबाज अभी तक जबरदस्त फार्म में हैं। वहीं उसके गेंदबाज अब तक प्रभावित नहीं कर पाये हैं। अभी तक इस सत्र में दिल्ली ने 11 में से पांच मैच जीते हैं और उसके 10 अंक हैं और वह छठे नंबर पर है। ऐसे में उसे अपने बचे हुए तीनों की मैच जीतने होंगे। तभी वह 16 अंक तक पहुंचेगी। इसके बाद भी उसे प्लेऑफ में जगह मिले ये तय नहीं है। ऐसे में उसके अन्य टीमों के परिणामों पर भी नजर रखनी होगी।

जियो, एयरटेल, वोडाफोन 96,317 करोड़ की स्पेक्ट्रम नीलामी में भाग लेंगी

नई दिल्ली ।

रिलायंस जियो, भारती एयरटेल और वोडाफोन आइडिया जैसी दूरसंचार कंपनियों ने छह जून से शुरू होने वाली 96,317 करोड़ रुपये की स्पेक्ट्रम नीलामी में बोली लगाने के लिए आवेदन जमा कर दिया है। इससे पहले 2022 में हुई पिछली नीलामी में अडाणी समूह की कंपनी का नाम आश्चर्यजनक रूप से बोली लगाने वालों में आया था। हालांकि, इस बार की नीलामी में कोई नया नाम नहीं है। एक आधिकारिक सूत्र ने बताया

कि रिलायंस जियो, भारती एयरटेल और वोडाफोन आइडिया ने स्पेक्ट्रम नीलामी के लिए आवेदन जमा किए हैं। सरकार मोबाइल फोन सेवाओं के लिए लगभग 96,317 करोड़ रुपये के आधार मूल्य पर आठ स्पेक्ट्रम बैंड की नीलामी करेगी। 800 मेगाहर्ट्ज, 900 मेगाहर्ट्ज, 1,800 मेगाहर्ट्ज, 2,100 मेगाहर्ट्ज, 2,300 मेगाहर्ट्ज, 2,500 मेगाहर्ट्ज, 3,300 मेगाहर्ट्ज और 26 गीगाहर्ट्ज बैंड में सभी उपलब्ध स्पेक्ट्रम नीलामी का हिस्सा है। आधार मूल्य पर



कुल स्पेक्ट्रम का मूल्य 96,317 करोड़ रुपये है।

स्पेक्ट्रम 20 साल के लिए आवंटित किया जाएगा और सफल बोलीदाताओं को 20 समान वार्षिक किस्तों में भुगतान करने की अनुमति दी जाएगी। दूरसंचार विभाग ने आगामी नीलामी के माध्यम से प्राप्त स्पेक्ट्रम को

न्यूनतम 10 साल की अवधि के बाद 'सरेंडर' करने का विकल्प प्रदान किया है। विभाग 10 मई को आवेदकों का स्वामित्व विवरण प्रकाशित करेगा।

आवेदन वापस लेने की अंतिम तिथि 17 मई है और बोलीदाताओं की अंतिम सूची 20 मई को घोषित की जाएगी।

इंडिया रेटिंग्स ने बढ़ाया भारत का वृद्धि दर अनुमान

मुंबई ।

इंडिया रेटिंग्स एंड रिसर्च ने वित्त वर्ष 2024-25 के लिए देश की सकल घरेलू उत्पाद (जीडीपी) की वृद्धि दर के अनुमान को 6.5 प्रतिशत से बढ़ाकर 7.1 प्रतिशत कर दिया। यह अनुमान रिजर्व बैंक के सात प्रतिशत के अनुमान से थोड़ा अधिक है। घरेलू रेटिंग एजेंसी ने बयान में कहा कि सरकारी पूंजीगत व्यय बने रहने, कॉरपोरेट और बैंकिंग क्षेत्र के बही-खाते में कर्ज

की कमी और आरंभिक निजी कॉरपोरेट पूंजीगत व्यय से मिले मजबूत समर्थन ने उसे वृद्धि अनुमान में संशोधन करने के लिए मजबूर किया है। इसके साथ ही रेटिंग एजेंसी ने कहा कि उपभोग मांग का व्यापक आधार नहीं होना और वैश्विक स्तर पर सुस्त वृद्धि के कारण निर्यात में आने वाली बाधाएं भारत की जीडीपी वृद्धि को सीमित कर सकती हैं। एजेंसी ने उम्मीद जताई कि निजी अंतिम उपभोग व्यय में वृद्धि वित्त वर्ष 2024-25 में बढ़कर सात

प्रतिशत हो जाएगी, जो वित्त वर्ष 2023-24 में तीन प्रतिशत थी। यह तीन साल का उच्चतम स्तर होगा। इस रिपोर्ट में मौजूदा उपभोग मांग को अत्यधिक विषम बताते हुए कहा गया है कि यह उच्च आय वर्ग से संबंधित परिवारों द्वारा बड़े पैमाने पर उपभोग की जाने वाली वस्तुओं और सेवाओं से प्रेरित है जबकि ग्रामीण खपत कमजोर बनी हुई है। इंडिया रेटिंग्स ने कहा कि सामान्य से बेहतर



मानसून रहने से गेहूं की सरकारी खरीद के चालू वित्त वर्ष में 3.7 करोड़ टन रहने पर खपत बढ़ सकती है। पिछले वित्त वर्ष में गेहूं की खरीद 2.6 करोड़ टन रही थी।

सेबी ने ट्रेडिंग का समय बढ़ाने का प्रस्ताव किया खारिज

- एनएसई ने दिया था डेरिवेटिव मार्केट में समय बढ़ाने का प्रस्ताव

मुंबई ।

नेशनल स्टॉक एक्सचेंज (एनएसई) ने भारतीय प्रतिभूति एवं विनियम बोर्ड (सेबी) को डेरिवेटिव सेगमेंट में कारोबार का समय बढ़ाने का प्रस्ताव दिया था मगर बाजार नियामक ने प्रस्ताव पर ब्रोकरों के एकमत नहीं होने की वजह से उसे खारिज कर दिया। एनएसई ने बाजार नियामक से डेरिवेटिव मार्केट को अतिरिक्त तीन घंटे शाम 6 बजे से रात 9 बजे तक खोलने का अनुरोध किया था। एनएसई का तर्क था कि इससे बाजार भागीदारों को देर शाम वैश्विक संकेतों का आकलन करने और उसके हिसाब से खरीद-बिक्री करने में मदद मिलेगी। लेकिन शेयर ब्रोकरों में इस पर

सहमति नहीं थी। ब्रोकरों का कहना था कि इससे उनकी लागत बढ़ जाएगी और अतिरिक्त तकनीक की भी जरूरत होगी। एनएसई के एक वे रिष्ठ अे धिकारी ने इस प्रस्ताव को फिलहाल ठंडे बस्ते में डालने की पुष्टि की। एनएसई के नतीजों पर विश्लेषकों के साथ चर्चा के दौरान उन्होंने कहा कि फिलहाल कारोबार का समय बढ़ाने की कोई योजना नहीं है क्योंकि ब्रोकरों की ओर से इस बारे में अपेक्षित प्रतिक्रिया नहीं मिलने की वजह से सेबी ने हमारा आवेदन खारिज कर दिया। इसलिए मार्केट का समय बढ़ाने की योजना फिलहाल स्थगित कर दी गई है। इस साल की शुरुआत में शेयर ब्रोकरों के निकाय एसोसिएशन ऑफ नेशनल एक्सचेंज मेम्बर्स ऑफ इंडिया ने इस प्रस्ताव को मंजूरी दी

थी। हालांकि बंबई स्टॉक एक्सचेंज ब्रोकर्स फोरम अलग सेगमेंट के पक्ष में नहीं था। बाजार नियामक ने बाजार में कारोबार का समय बढ़ाने के साथ ही अन्य मुद्दों पर ब्रोकरों के बीच आम राय बनाने के लिए ब्रोकर्स इंडस्ट्री स्टैंडर्ड फोरम का गठन किया था जिसमें ब्रोकरों के तीन संगठन बतौर सदस्य शामिल थे। सूत्रों के अनुसार आईएसएफ ने पिछले महीने प्रस्ताव पर अपनी टिप्पणियां सौंपी थीं।

उसने न तो बाजार का समय बढ़ाने की जरूरत की पुष्टि की और न ही इससे जुड़ी चुनौतियों से इनकार किया। बाजार नियामक ने एक्सचेंज के परिचालन, सौदा का निपटान, पोजीशन की निगरानी और जोखिम प्रबंधन के मसले पर सवाल उठाए थे।

लेनदेन का ब्योरा हटाकर ई-रुपए को बनाया जा सकता है गोपनीय शक्तिकांत दास

- कानून या टेक्नोलॉजी से दूर की जा सकती है ई-रुपए की गोपनीयता से जुड़ी चिंता

मुंबई ।

भारतीय रिजर्व बैंक के गवर्नर शक्तिकांत दास ने कहा कि लेनदेन के ब्योरे को स्थायी रूप से हटाकर ई-रुपये या सेंट्रल बैंक डिजिटल करेंसी (सीबीडीसी) को गोपनीय बनाया जा सकता है। इससे यह कागजी मुद्रा के समान हो जाएगी। हाल ही में आयोजित बीआईएस इनोवेशन सम्मेलन में दास ने कहा कि सीबीडीएस के ऑफलाइन हस्तांतरण को लेकर भी काम किया जा रहा है। 2022 के अंत में सीबीडीसी की लॉन्चिंग के साथ इसकी गोपनीयता को लेकर चिंता बनी हुई है। कुछ लोगों का कहना है कि सीबीडीसी से लेनदेन का रिकार्ड तैयार हो जाता है, जबकि कागजी मुद्रा के लेनदेन में गोपनीयता बनी रहती है। रिजर्व बैंक गवर्नर ने कहा कि कानून या टेक्नोलॉजी से ई-रुपये की गोपनीयता से जुड़ी चिंता दूर की जा सकती है। उन्होंने कहा कि अभी भी खुदरा लेनदेन में यूपीआई को प्राथमिकता दी जा रही है लेकिन आने वाले समय में यह स्थिति बदल सकती है।

बीआईएस इनोवेशन समिट में बोलते हुए दास ने कहा कि भारत अपने वित्तीय समावेशन लक्ष्यों में मदद के लिए प्रोग्रामेबिलिटी फीचर पेश करने के साथ-साथ सीबीडीसी को ऑफलाइन मोड में हस्तांतरणीय बनाने पर भी काम कर रहा है। यह ध्यान दिया जा सकता है कि 2022 के अंत में सीबीडीसी की शुरुआत के बाद से गोपनीयता पहलू के बारे में चिंताएं रही हैं, कुछ लोगों का कहना है कि इलेक्ट्रॉनिक प्रकृति एक निशान छोड़ देगी जहां सभी मुद्रा का उपयोग किया गया है, नकदी के विपरीत जो गुमनामी प्रदान करती है। उन्होंने कहा कि मूल सिद्धांत यह है कि सीबीडीसी में नकदी के समान ही गुमनामी की छिपी हो सकती है, न अधिक और न कम। अतीत में दास और उनके डिप्टी टी रबी शंकर सहित आरबीआई अधिकारियों ने कहा है कि प्रौद्योगिकी गोपनीयता पर ऐसी चिंताओं का समाधान प्रदान करती है। इस बीच दास ने दोहराया कि भारत सीबीडीसी को ऑफलाइन मोड में भी हस्तांतरणीय बनाने पर काम कर रहा है, उन्होंने बताया कि नकदी की प्रमुख विशेषताओं में से एक यह है कि इसे काम करने के लिए नेटवर्क कनेक्टिविटी की आवश्यकता नहीं है।

रुपया चार पैसे बढ़कर 83.48 डॉलर पर

मुंबई । घरेलू शेयर बाजारों में सकारात्मक रुख के बीच रुपये ने मंगलवार को शुरुआती कारोबार में अमेरिकी मुद्रा के मुकाबले सीमित दायरे में कारोबार किया और चार पैसे मजबूत होकर 83.48 रुपये प्रति डॉलर पर पहुंच गया। विदेशी मुद्रा कारोबारियों ने बताया कि विदेशी बाजार में अमेरिकी मुद्रा की मजबूती, कच्चे तेल की ऊंची कीमतों और विदेशी पूंजी की निकासी से स्थानीय मुद्रा पर दबाव पड़ा और इसकी तेजी पर रोक लगी। अंतरबैंक विदेशी मुद्रा विनियम बाजार में रुपया 83.48 प्रति डॉलर पर खुला जो पिछले बंद भाव से चार पैसे की बहुत दशांता है। रुपया सोमवार को अमेरिकी डॉलर के मुकाबले 83.52 पर बंद हुआ था। इस बीच छह प्रमुख मुद्राओं के मुकाबले अमेरिकी डॉलर की मजबूती को परखने वाला डॉलर सूचकांक 0.13 प्रतिशत की बढ़त के साथ 105.18 पर रहा।



इंडिगो एयरबस से खरीदेगी ए350-900 श्रेणी के 30 विमान

नई दिल्ली । भारत की प्रमुख एयरलाइन इंडिगो ने यूरोपीय विमान निर्माता एयरबस से एयरबस ए350-900 श्रेणी के 30 विमानों की खरीद के लिए ऑर्डर दिया है। एयरबस ने कहा है कि यह ऑर्डर इंडिगो के अंतरराष्ट्रीय नेटवर्क को लंबी दूरी के गंतव्यों तक फैलाने करने में मदद करेगा। इंडिगो के एक वे रिष्ठ अे धिकारी ने इसे एक ऐतिहासिक क्षण और इंडिगो के इतिहास में एक एक नया अध्याय बताते हुए कहा कि यह एयरलाइन और भारतीय विमानन के भविष्य को भी आकार देगा। इन 30 एयरबस ए350-900 विमानों का बेड़ा इंडिगो को वैश्विक विमानन क्षेत्र की अग्रणी एयरलाइनों की पंक्ति में खड़ा होने और अपने कारोबार के अगले चरण में प्रवेश करने में मदद करेगा। एयरबस के एक कार्यकारी अे धिकारी ने एयरबस पर एक बार फिर भरोसा जताने इंडिगो और इस करार से जुड़ी अपनी कंपनी की टीमों को धन्यवाद दिया। उन्होंने कहा कि चौड़े विमानों के लिए इंडिगो के इस पहले ऑर्डर से दोनों कंपनियों की साझेदारी का एक रोमांचक नया अध्याय शुरू होता है। एयरबस की ओर से जारी की गई विज्ञप्ति में कहा गया है कि ए350 डिजाइन नई है। इसमें अत्याधुनिक टेक्नोलॉजी को शामिल किया गया है। इससे कार्बन डाइऑक्साइड (सीओ2) उत्सर्जन में 25 प्रतिशत कटौती होती है।



शेयर बाजार गिरावट पर बंद

मुम्बई ।

शेयर बाजार मंगलवार को गिरावट पर बंद हुआ। सप्ताह के दूसरे ही कारोबारी दिन दुनिया भर के बाजारों से मिले अच्छे संकेतों के बाद भी मुनाफावसूली हावी होने से बाजार में गिरावट रही। निवेशकों ने विभिन्न सेक्टरों में शेयर बेचे। इस दबाव के कारण ही बेंचमार्क इंडेक्स से नीचे आने लगा। आज कारोबार के दौरान बीएसई मिडकैप और स्मॉलकैप सूचकांकों में भी 3 फीसदी तक की गिरावट रही। इसके अलावा व्यापक मानक सूचकांक सेंसेक्स 383.69 अंक करीब 0.52 फीसदी टूटकर 73,511.85 अंक पर बंद हुआ। सेंसेक्स में आज 73,259.26 और 74,026.80 के बीच कारोबार हुआ। वहीं दूसरी ओर पचास शेयरों वाला नेशनल

स्टॉक एक्सचेंज का निफ्टी भी 140.20 अंक तकरीबन 0.76 फीसदी नीचे आया। निफ्टी दिन के अंत में 22,302.50 अंक पर बंद हुआ। निफ्टी में आज 22,232.05 और 22,499.05 के बीच कारोबार हुआ।

आज कारोबार के दौरान ही सेंसेक्स के 30 शेयरों में, पावर ग्रिड, इंडसइंड बैंक, टाटा मोटर्स, जेएसडब्ल्यू स्टील, एचसीएल टेक, एनटीपीसी, टाटा स्टील, आईसीआईसीआई बैंक, महिंद्रा एंड महिंद्रा, एक्सिस बैंक, रिलायंस इंडस्ट्रीज, एचडीएफसी बैंक और अल्ट्राटेक सीमेंट के शेयर नीचे आये। इसमें इनमें 1 से 4 फीसदी तक की गिरावट दर्ज की गयी। वहीं दूसरी ओर, एचयूएल, टेक एम, नेस्ले इंडिया, टीसीएस, आईटीसी, कोटक बैंक और इंफोसिस प्रमुख रूप से लाभ में रहे। इन शेयरों की तेजी से शेयर बाजार को कुछ बल मिला।

वहीं गत दिवस बेंचमार्क सेंसेक्स एक सीमित दायरे में



कारोबार करने के बाद लगभग सपाट बंद हुआ। हाई वेल्युएशन से संबंधी चिंताओं के बीच निवेशकों ने इंडेक्स हैवीवेट में मुनाफावसूली की जिसके चलते बाजार सोमवार को लगभग सपाट रहा। वहीं आज सुबह वैश्विक बाजारों से मिले खराब संकेतों की वजह से हरे निशान पर कारोबार की शुरुआत के बाद शेयर बाजार में गिरावट देखने को मिली। एचसीएलटेक, आईसीआईसीआई बैंक, एचडीएफसी बैंक और रिलायंस


इंडस्ट्रीज के दबाव में भारतीय शेयरों ने शुरुआती बढ़त गंवा दी। सेंसेक्स 400 अंकों की गिरावट के साथ 73,495 के स्तर पर कारोबार करता दिख रहा है। जबकि निफ्टी 50 100 से अधिक अंकों की गिरावट के साथ 22,329 के स्तर पर आ गया। शुरुआत में सेंसेक्स 0.08 फीसदी बढ़कर 73,954.96 पर खुला था, जबकि निफ्टी 50 0.13 फीसदी बढ़कर 22,471.95 के स्तर पर कारोबार करता दिखा।

शम्मी कपूर भारत में इंटरनेट आने से पहले ही थे ऑनलाइन एक्टिव... 'पंचायत' 28 मई होगी रिलीज

इंडस्ट्री का बना कंप्यूटर गुरु

नई दिल्ली। अमिताभ बच्चन, धर्मेन्द्र, जीनत अमान, वैजयंती माला और जीतेंद्र सहित कई पुराने दौर के एक्टर हैं, जो आज सोशल मीडिया पर एक्टिव रहते हैं और लोगों के साथ सोशल मीडिया पर भी जुड़े रहते हैं। लेकिन, इनमें से 'इंडस्ट्री का कंप्यूटर गुरु' कोई नहीं बना। जबकि शम्मी कपूर भारत में इंटरनेट आने से पहले ही ऑनलाइन एक्टिव था।

शम्मी कपूर ने 'कभी खुद को कहा 'जंगली' तो कभी कहा 'जानवर'। लेकिन, जब इनका अंदाज देखा तो सबने कहा 'तुम सा नहीं देखा कोई दूसरा हुआ'। उसके जिन में अदाकारी था। उस खानदान में वह पैदा हुए, जहां थिएटर पेशा भी था और व्यवसाय भी। घर में रात-दिन सिर्फ एक्टिंग की बातें हुआ करती थी। उन्होंने मुमताज, साधना, जीनत



अमान सहित कई दिग्गज अभिनेत्रियों के साथ स्क्रीन को शेयर किया। उन्होंने 60-70 के दशक में एक से बढ़कर एक बेहतरीन फिल्मों में अपने पिता का नाम रोशन किया। जिस दौर में लोग डाकघर में चिट्ठियों को पोस्ट किया करते थे, उस दौर में वह इंडस्ट्री का कंप्यूटर गुरु बन गए थे। शम्मी कपूर और मुमताज के प्यार के किस्से जितने मशहूर हैं, उतना ही उनका कंप्यूटर से प्यार में पड़ जाने वाले किस्से हैं। जब भारत में ज्यादातर लोग इंटरनेट के बारे में जानते भी नहीं थे, शम्मी उस वक्त इंटरनेट पर काफी एक्टिव हो चुके थे। ये सुनने में थोड़ा अजीब है, लेकिन ये सच है। जिस दौर में लोग पर्सनल कंप्यूटर के बारे में सोचते भी नहीं थे, शम्मी के पास खुद का कंप्यूटर और इंटरनेट हुआ करता था। वह कंप्यूटर के घरेलू इस्तेमाल को बढ़ावा देने वाले पहले भारतीय थे।



नई दिल्ली। वेब सीरीज 'पंचायत' के पिछले दो सीजन दर्शकों के बीच जबरदस्त हिट रहे। अब इसका तीसरा सीजन आने वाला है। पिछले कई दिनों से दर्शक इसकी रिलीज डेट को लेकर लंबे वक्त से कयास लगाए जा रहे थे। हालांकि, प्राइम वीडियो के आधिकारिक एक्स हैडल से एक पोस्टर साझा कर रिलीज डेट का खुलासा कर दिया था। इसके साथ लिखा था, 'आपने लौकी हटाई, हमने पुरस्कार में आपके लिए रिलीज डेट का खुलासा कर दिया'। सीरीज 28 मई को रिलीज होगी। सीरीज में जितेंद्र कुमार, नीना गुप्ता, रघुवीर यादव, फैसल मलिक और अन्य जैसे लोकप्रिय चेहरे शामिल हैं।

अजय की नेट वर्थ 427 करोड़ रुपए बताई जाती है

ओटीटी के सबसे महंगे स्टार हैं अजय देवगन

पिछले 2-3 साल में ओटीटी की दुनिया में बड़ा उछाल देखा गया। खासकर कोविड-19 महामारी के कारण थिएटर बंद होने के बाद। ओटीटी प्लेटफॉर्म अब अजय देवगन, सैफ अली खान, नवाजुद्दीन सिद्दीकी, सोनाक्षी सिन्हा और सामंथा रूथ प्रभु जैसे बड़े सुपरस्टार्स को अट्रैक्ट कर रहे हैं जो भारत के पॉपुलर ओटीटी प्लेटफॉर्म नेटफ्लिक्स, डिज्नी प्लस, हॉटस्टार, जी 5 का ज्यादा से ज्यादा फायदा उठाने के लिए अच्छी स्क्रिप्ट की तलाश में हैं।

नई दिल्ली। जैसे-जैसे ओटीटी प्लेटफॉर्म की पॉपुलैरिटी बढ़ती जा रही है कई कलाकार भी उन पर आने के लिए अच्छी-खासी फीस ले रहे हैं। कुछ सुपरस्टार्स अपने ओटीटी शो के जरिए करोड़ों रुपए कमा रहे हैं। ओटीटी पर सबसे ज्यादा फीस लेने वाले एक्टर बॉलीवुड सुपरस्टार अजय देवगन हैं। जिन्होंने 2022 में हॉटस्टार के क्राइम थ्रिलर शो 'रुद्र: द एज ऑफ डार्कनेस' से अपना ओटीटी डेब्यू किया था। अजय देवगन हमेशा से ही बॉलीवुड में



सबसे ज्यादा कमाई करने वाले एक्टरों में से एक रहे हैं, लेकिन अपनी वेब सीरीज के बाद अजय देवगन ओटीटी पर सबसे ज्यादा कमाई करने वाले एक्टर भी बन गए। एक रिपोर्ट्स में कहा गया है कि अजय देवगन ने 'रुद्र: द एज ऑफ डार्कनेस' के सात एपिसोड के लिए 125 करोड़ रुपए की भारी भरकम फीस ली है। यह सीरीज ब्रिटिश शो 'लूथर' का ऑफिशियल रीमेक है। कथित तौर पर अजय देवगन ने प्रति एपिसोड 18 करोड़ रुपए लिए जिससे वह भारत में सबसे ज्यादा फीस लेने वाले ओटीटी स्टार बन गए। अजय देवगन की नेट वर्थ 427 करोड़ रुपए बताई जाती है। ओटीटी में एक और पॉपुलर एक्टर मनोज बाजपेयी हैं जो वेब सीरीज और फिल्मों में एक्टिंग के लिए अच्छी खासी फीस लेते हैं। वह क्राइम थ्रिलर सीरीज 'द फैमिली मैन' में श्रीकांत तिवारी के रोल के बाद सबसे फेवरेट बन गए।

बिग बी और रजनीकांत की जोड़ी ने तोड़े हैं कमाई के सारे रिकॉर्ड

मुंबई। अमिताभ बच्चन और रजनीकांत भारतीय सिनेमा के दो दिग्गज कलाकार हैं। अपनी बहुमुखी अदाकारी से दोनों ने लगातार दर्शकों का मनोरंजन किया है। इन दिनों दोनों अमिताभ अपनी आगामी फिल्मों को लेकर व्यस्त चल रहे हैं। अमिताभ नाग अश्विन द्वारा निर्देशित 'कल्कि 2898 ए.डी.' में अश्वत्थामा के किरदार में नजर आएंगे। वहीं, रजनीकांत मशहूर निर्देशक लोकेश कनक राज की फिल्म 'कुली' में नजर आने वाले हैं। गत दिवस अमिताभ ने रजनीकांत के साथ अपनी एक तस्वीर सोशल मीडिया पर साझा की थी। दोनों के प्रशंसक इसे देख कर काफी



उत्साहित हो गए थे। दशकों तक लगातार फिल्मों में सक्रिय रहने के दौरान दोनों अमिताभ और रजनीकांत ने कुछ मौकों पर साथ में स्क्रीन साझा किया है। साल 1991 में रिलीज हुई इस फिल्म में अमिताभ और रजनीकांत साथ में नजर आए थे। फिल्म में रजनीकांत ने अमिताभ के छोटे भाई का किरदार निभाया था। फिल्म के निर्देशन की जिम्मेदारी मुकुल आनंद ने संभाली थी। फिल्म में इन दोनों कलाकारों के अलावा गोविंदा, किमी काटकर, डैनी जैंगोपा, अनुपम खेर आदि कलाकार भी नजर आए थे। फिल्म एक ब्लॉकबस्टर हिट साबित हुई थी।